



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ४४ (संयुक्तांक २५०) ने. सं. ११३६ तछलाख्य दशमी बुधवा: २०७३ असार १ गते बुधवार (Jun 15, 2016) मूल्य रु.५/- पृष्ठ १०

असार पछि प्रभावकारी र कार्तिकदेखि सशक्त आन्दोलन गर्ने तयारी 'सरकारको पत्र गठबन्धनको एजेन्डा बनेन'

जनमत निर्माण हुँदै गएको दावी

कीर्तिपुर सन्देश

ओली सरकारले आन्दोलन जारी राखेको २९ दल एवं मोर्चा संलग्न भएको संघीय गठबन्धनलाई नभई गठबन्धनभित्र रहेको संयुक्त लोकतान्त्रिक मधेसी मोर्चालाई वार्ताका लागि पत्र पठाएपछि नेपालको संचार जगतमा वार्ताको बारेमा व्यापक चर्चा भइरहेको छ।

वार्ताको सवालमा गठबन्धनभित्र विवाद बढ्दै गएको र मधेसी मोर्चाभित्र फरक मतहरु आउन थालेको लगाएतका चर्चा आम संचार माध्यममा हुन थालेको छ। त्यति मात्रै हैन आन्दोलनरत संघीय गठबन्धनको



बैठकमा सरकारले वार्ताका लागि भनी संयुक्त मधेसी मोर्चालाई दिएको पत्रको सवालमा छलफल भएको र असार २ गते बस्ने बैठकले ठोस निर्णय गर्ने लगायतका समाचारहरु आएका छन्।

संघीय गठबन्धनका एक नेताले कीर्तिपुर सन्देश साप्ताहिकसंग कुरा गर्दै मंगलवार संघीय गठबन्धनको बैठकमा सरकारले संयुक्त मधेसी मोर्चालाई पठाएको वार्ताको पत्रको विषयमा कुनै छलफल समेत नभएको र आफूहरुको प्राथमिकताको विषय नै नभएको बताएका छन्। सरकारले मधेसी मोर्चालाई पत्र पठाएको तर संघीय

गठबन्धनलाई पत्र नपठाएको हुनाले कुनै छलफल नै नभएको र सरकारले संघीय गठबन्धन र संयुक्त लोकतान्त्रिक मधेसी मोर्चालाई विभाजन गर्नका लागि पत्र पठाएको समेत बताएका छन्।

ओली सरकारले ७ दलीय संघीय गठबन्धनलाई मात्र नभई गठबन्धनमा भएका ७ मधेसवादी दल संघीय समाजवादी फोरम नेपाल, तराई मधेस सदभावना पार्टी, सदभावना पार्टी, नेपाल सदभावना पार्टी, तराई मधेस सदभावना पार्टी, मधेसी जनअधिकार फोरम गणतान्त्रिक र राष्ट्रिय मधेस समाजवादी पार्टीलाई छुट्टा छुट्टै रुपमा

समेत पत्र दिएका कारण सरकार आन्दोलनरत दलहरुलाई विभाजन गर्न लागी परेको स्पष्ट भएको ती नेताले बताएका छन्।

यसै बीच बैठकमा जारी आन्दोलनको समिक्षा गर्दै भावी आन्दोलन कसरी सशक्त र प्रभावकारी रुपमा लाने भन्ने विषयमा छलफल भएको थाहा भएको छ। असार मसान्त सम्म रिले अनसनपछि आन्दोलनलाई प्रभावकारी बनाउने र कार्तिक महिनादेखि सशक्त आन्दोलनको तयारी गर्ने विषयमा पनि नेताहरुबीच छलफल भएको समेत बताएका छन्।

राजधानीको खुलामञ्चमा जारी रहेको रिले अनसनका कारण पहिचान, संघीयता, समानुपातिक समावेशीको पक्षमा जनमत निर्माण हुँदै गएको समेत नेताहरुले दावी गर्दै आएका छन्।

पछिल्लो समयमा पूर्व उपराष्ट्रपति परमानन्द भट्टा, कांग्रेस र कम्युनिष्ट आन्दोलनका नेताहरुदेखि नागरिक समाजका अगुवाहरुको पनि अनसनस्थल खुलामञ्चमा नै पुगी मागप्रति ऐक्यबद्धता बढ्दै गएका कारण संघीय गठबन्धनको आन्दोलनको पक्षमा जनमत निर्माण हुँदै गएको ती नेताहरुले बताएका छन्।

शिक्षक सेवा आयोग नि.मा.वि.

१. व्यवस्थापन :

Final Exam मा हुने कडा प्रतिस्पर्धामा विद्यार्थीहरुलाई competent बनाउन विभिन्न अतिरिक्त कक्षाहरु जस्तै Feedback, Supporting, Review, Superlearning तथा Google class र लेखनशिप विकास विद्यार्थीहरुलाई अनिवार्य लिनै पर्ने व्यवस्था गर्ने।

२. प्रशिक्षक : शिक्षा मन्त्रालय, शिक्षा विभाग, पाठ्यक्रम विकास केन्द्र, शैक्षिक जनशक्ति विकास केन्द्र, विभिन्न तालिम केन्द्र तथा विश्व विद्यालयहरुमा कार्यरत अनुभवि प्रशिक्षक, सल्लाहकार, विषयविज्ञ तथा पुस्तक लेखकहरुद्वारा कक्षा सञ्चालन गराइने।

३. कक्षा : हरेक विद्यार्थीहरुको digital attendance हुने भएकोले विद्यार्थीहरुको उपस्थिति या अनुपस्थितिलाई चुस्त दुरुस्त रेकर्ड राखी कारणवश कक्षा/नोट/परीक्षा छुटेका विद्यार्थीहरुलाई सोही अनुरूपको व्यवस्था गरिदिने।

४. परीक्षा : शैक्षिक सामान्य ज्ञानको परीक्षा दैनिक हुने।

कक्षाहरु : विहान ६:३० बजे र बेलुका ५ बजे

VALLEY
Institute Kirtipur
NEAR KIRTIPUR NEW GATE Ph: 01-4332509

खुसीको खबर

अव Quality प्रिन्टको लागि टाढा गएर
समय बर्बाद गर्नु पर्दैन

सहकारी, विद्यालय, बैंक, कलेज, पसल, अफिस
सबैको Printing र विज्ञापन सम्बन्धी अव
सम्पूर्ण कार्यहरु एउटै छाना मुनि



Tree Media Pvt. Ltd.

Kirtipur-17, Bahiri Goun

Phone No : 01- 4332057

कानुनी सल्लाहकार
ज्ञानबहादुर महर्जन
प्रकाशक
नजरराम महर्जन
(९८४१४०१०७७)
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
वेभसाइट व्यवस्थापन
राज श्रेष्ठ
प्रेस: शर्मीला प्रिन्टर्स, डल्लु, काठमाण्डौ
कार्यालय: निखासी टोल: कीर्तिपुर नपा-३
फोन नं.: ४३३३००७
kirtipur_sandesh@live.com
http://kirtipursandesh.blogspot.com

सम्पादकीय


सरकार, वार्ता र नियत

ओली सरकारले आन्दोलनरत संघीय गठबन्धनलाई वार्ताका लागि पत्र पठाएतापनि वार्तामा नआएको कुरा अहिले चर्चाको विषय बनेको छ। तर सरकारले वार्ताका लागि कसलाई पत्र पठायो भन्ने विषयमा हेर्ने हो भने बास्तविकता भने अर्कै रहेको छ। सरकारले आन्दोलनरत संघीय गठबन्धनलाई नभई विगतमा आन्दोलन गरेको र अहिले संघीय गठबन्धनमा रहेको संयुक्त लोकतान्त्रिक मधेसी मोर्चालाई वार्ताका लागि पत्र पठाएको हो।

आन्दोलनरत संघीय गठबन्धनलाई वार्ताका लागि पत्र नपठाइकन संयुक्त लोकतान्त्रिक मोर्चालाई वार्ताका लागि पत्र पठाएको कुराले वास्तवमा संघीय गठबन्धनसंग वार्ता गर्न सरकार तयार नभएको स्पष्ट हुन आउछ। साथै गठबन्धनलाई पत्र नपठाएको प्रमुख कारण भनेको संघीय गठबन्धनलाई विभाजन गर्नका लागि प्रयास हो कि भनी प्रश्न उठ्नु पनि स्वाभाविक नै हो। यदि सरकार वार्ताको माध्यमबाट समस्या समाधान गर्न चाहन्छ र नियत राम्रो छ भने आन्दोलनरत संघीय गठबन्धनलाई पत्र पठाए के हुन्छ ? आकास त खस्दै न नि।

वार्ता नै गर्न चाहेको हो भने वास्तविकता के हो त्यसलाई स्वीकार गर्न सक्नु पर्‍यो। यदि वार्ताको आह्वान गरेको र वार्ताका लागि पत्र पठाइसकेको कुरा भनी चर्चा मात्र गर्नु छ भने केहि भन्नु छैन। अतः सरकारको नियत सफा छ भनी स्पष्ट पार्नका लागि पनि औपचारिक रुपमा आन्दोलनरत संघीय गठबन्धनलाई वार्ताको लागि पत्र पठाउनु हतार भइसकेको अवस्था छ।

विनोद श्रेष्ठ



जनजातिहरु जाँड रक्सी खाएर पछि परेका, बाहुन क्षेत्री धनीमानी नखाएरै अधि बढेका हुन ?



- युग पाठक -

जनजातिहरु जाँड खाएर पछि परेका हुन् भने राणाहरु सबैभन्दा बेसी खान्थे। उनीहरु कसरी धनी र शासक भए ?

रक्सी खाएर मान्छे बिग्रिने वा बन्ने भन्ने हुँदैन। वरु इतिहासले कसरी बनायो, कसरी बिगायो भन्ने कुरा हेर्नुपर्ने हुन्छ।

आदिवासी जनजातिहरु जाँड खाएर पछि परेको भन्ने गरिन्छ। यो पहिल्यैदेखि भन्दै आएको कुरा पनि हो। तर मचाहिँ एउटा उदाहरण दिन चाहन्छु। नेपालमा सबभन्दा महँगो रक्सी खाने धनी मान्छेहरु हुन्। पहिला राणाहरुले यो देशमा लामो समय शासन गरे। तिनीहरु सबैभन्दा धेरै रक्सी खान्थे।

रक्सी खाएर मान्छे बिग्रिने वा बन्ने भन्ने हुँदैन। यो इतिहासले कसरी बनायो, कसरी बिगायो भन्ने कुरा हेर्नुपर्ने हुन्छ। नेपालमा लामो समयदेखि शासन कसरी चल्थो भनेर हेर्नुभयो भने पृथ्वीनारायण शाहले यो मुलुकमा साना साना राज्य रजौटालाई जितिसकेपछि नेपाल भन्ने देश उसलाई जित्न मन लाग्यो। र नेपाल जितिसकेपछि उनले सुरुमै महसुस गरेको कुरा के हो भने यहाँ विभिन्न किसिमका जातजाति जनजातिहरु छन्, आदिवासीहरु छन्, मधेसीहरु छन्। विभिन्न किसिमका मानिसहरुको बसोबास भएको देश हो यो भन्ने कुरा उनले पनि बुझेका थिए। उनले आफ्नो राज्यको शासन सञ्चालन गर्ने सुरुवातको दिनमै पूर्वमा लिम्बूहरुको किपटलगायत किपटहरुको अधिकार समुदायलाई दिएका थिए।

बाहुन क्षेत्री, तिनका खानदानी र धनीमानीहरुकै हातमा शासन सत्ता परेकोले नेपाल विश्वमा गरिब देश बन्यो किनभने त्यसो नगरेसम्म शासन चलाउन सकिँदैन भन्ने उनीहरुलाई थाहा थियो। त्यसपछि यता बनेको इतिहास हेर्ने हो भने लगातार विभिन्न जाति जनजातिहरुको भाषा,

संस्कृति र जीवनशैलीमाथि आक्रमण भएको छ। त्यसलाई समाप्त पार्न कोसिस गरिएको छ। र त्यसको सबैभन्दा ठूलो 'प्रोजेक्ट'चाहिँ पञ्चायतकालमा चलेको थियो, जतिबेला एकै भाषा एकै नीतिअन्तर्गत देशभरिको स्कुलमा एउटै भाषाबाट पढाउनुपर्ने व्यवस्था गरियो। सँगसँगै नेपाल आधुनिकतामा प्रवेश गरेको भनेर ठूलो डंका पिटिएको थियो। त्यहाँदेखि यहाँसम्म आउँदा पनि नेपाल संसारकै सबभन्दा गरिब देश बन्यो, चाहे त्यो 'ह्युमन डेभलपमेन्ट इन्डेक्स'मा हेर्नुहोस् वा जतिसुकै कोणबाट हेर्नुहोस् संसारको सबभन्दा तलको देश हो नेपाल। भनेको हामी संसारको सबैभन्दा कम विकसित, कम धनसम्पत्ति भएको, कम बुद्धि भएका मान्छेहरु हौं, जनजातिमात्रै हैन सबै नेपालीहरु। यसरी बुझ्नुपर्छ विश्वको 'ल्याडर'मा हेर्दाखेरी।

त्यस्तो हामी भयौं किन ? यो विषयमा मैले अध्ययन गर्दै जाँदाखेरी केही समयदेखि लगातार के देखिरहेको छु भने जनजातिहरु, भाषाभाषीहरु, मधेसीहरु, दलितलगायतका समुदाय जो नेपालको कुल जनसंख्याको सबभन्दा ठूलो हिस्सा हो, त्यो जनसंख्यालाई राज्यसत्ताले आफ्नो मूलधारभन्दा बाहिर राखेको हो। भाषाको अधिकार नदिइएपछि बच्चाबच्चीहरुले पढ्न सकेनन्। धेरै बच्चाबच्चीहरु सानै उमेरमा स्कुल छाड्नुपर्ने बाध्यतामा परे। आजको दिनमा पनि यो समस्या कायम छ। नेपाली भाषा अनिवार्य रुपमा लाइखेरीको समस्या हो यो।

जसले जातको नाममा, भाषाको नाममा र मात्रै पुरुष लिंगको नाममा राज्य सत्ताको हक अधिकार, स्रोत साधन सबै पुरुष बाहुन-क्षेत्री विशेषतः धनीमानीहरुको हातमा जम्मा गरे, तिनले नेपाली समाजलाई कहिल्यै अगाडि बढ्न दिएनन्।

जनजातिहरुका अधिकार र भाषाभाषीहरुका अधिकार स्थापित गरिएको हुन्थ्यो भने सायद यो मुलुक ५०-६० वर्षकै अवधिमा पनि निकै अगाडि बढिसकेको हुन्थ्यो। तर त्यस्तो भएन र अहिले आजको दिनमा पनि हामीले त्यही चिजको लडाईं लडिराखेका छौं जुन चिजको लडाईं धेरै पहिलादेखि मन्दमन्द रुपमा चलिरहेको थियो। अहिले

राम्रोसँग यो लडाईं अधि बढिरहेको छ। तर यो लडाईंमा नयाँ संविधान बनाएर टुंगोमा पुऱ्याउने बेला फेरि समस्या खडा भएको छ। अहिले आएर फेरि पुराना सत्ताका मान्छेहरु, जसले जातको नाममा, भाषाको नाममा र मात्रै पुरुष लिंगको नाममा यो सबै राज्य सत्ताको हक अधिकार, स्रोत साधन, सम्पत्ति सबै पुरुष बाहुन-क्षेत्री र विशेष गरेर त्यसको पनि सबभन्दा माथिल्लो पुरानो खानदानी धनीमानीहरुको हातमा जम्मा गरे, तिनले नेपाली समाजलाई कहिल्यै अगाडि बढ्न दिएनन् अनि गरिबी र पिछडापनलाई टिकाइराखे।

हामी सम्पूर्ण सर्वसाधारण जनताका अगाडि बढ्ने बाटारु छेकिए। आजसम्म अभ्यास गरिएका यी तरिकाले समाज अगाडि बढ्दैन। यो कुरा लामो बहसपछि प्रमाणित पनि भइसक्यो। सबै मान्छेले बुझिसके। जसले नबुझेजस्तो गर्छन्, उनीहरुले त नाटक गरेका हुन्। र, बाँकी जो मान्छेले नबुझिराखेका छन् उनीहरुलाई नाटक गर्नेहरुले भ्रममा पारिदिएको भएर, अल्फाइदिएको भएर अहिले मान्छेहरुले नबुझेको जस्तो भएको हो।

अहिले म यहाँ कार्यक्रममा आउँदै गर्दा हिन्दु राज्य हुनुपर्छ भन्ने हिन्दुवादीहरुको जुलुस थियो। त्यो जुलुसले बाटो जाम भएको हुनाले म यहाँ आउन ठिलो भयो। यसलाई तपाईंहरुले संकेतको रुपमा बुझ्नुभयो भने सजिलो हुन्छ। धर्ममा राजनीति गर्न चाहनेहरुले बाटो छेके। त्यो पनि हिन्दु धर्मले, जसले लामो समय नेपालमा भेदभाव संस्थागत गर्‍यो, केही मान्छेलाई माथि र धेरै मान्छेलाई तल राख्यो, त्यो धर्म भन्ने चिजलाई राजनीति गर्न चाहनेहरुले बाटो छेके र म आउन ठिलो भयो।

सबैलाई बराबर अधिकार दिएर समाजलाई अगाडि लैजानुपर्ने बेलामा समुदायका अधिकारहरु, दलितका अधिकारहरु महिलाका, मधेसीका र आदिवासी जनजातिका अधिकारहरु खोस्ने प्रपञ्च संविधानसभामा भइरहेको छ।

सांकेतिक रुपमा बुझ्नुभयो भने त्यो बाटो छेक्ने काम अहिले संविधानसभामा भइरहेको छ। त्यहाँ बाटो छेक्न खोजिँदैछ। सबैलाई बराबर अधिकार दिएर समाजलाई

अगाडि लैजानुपर्ने बेलामा समुदायका अधिकारहरु, दलितका अधिकारहरु महिलाका, मधेसीका र आदिवासी जनजातिका अधिकारहरु खोस्ने प्रपञ्च संविधानसभामा भइरहेको छ।

मलाई के लाग्छ भने यतिबेला हामीले फेरि पनि एकपटक जोडले बोल्नुपर्ने बेला हो। यतिबेला फेरि जोडले आवाज उठाउनुपर्ने बेला हो। र यतिबेला हामीले संविधानसभा भित्र रहेका नयाँ एजेन्डाहरुलाई मान्ने, नेपाललाई अगाडि बढाउने कुरामा मद्दत गर्न चाहने जति पनि सभासदहरु हुनुहुन्छ, उहाँहरु पनि एक ठाउँमा आउने बेला हो। यतिबेला हामी चुक्यौं भने नेपाली समाज फेरि एकपटक पछाडि पर्नेवाला छ। मैले त एक दुई ठाउँमा लेखे पनि, यो संविधानसभाभित्र जस्तो संविधान बनाउने प्रपञ्च रचिएको छ र जस्तो संविधान मस्यौदाले देखाइरहेको छ त्यो संविधान बन्यो भने नेपालमा फेरि एकपटक असफल पुस्ताको जन्म हुँदैछ। तर यस्तो असफल पुस्ता, जसले नेपाललाई अर्को २५-३० वर्षसम्म असफल बनाउने छ।

त्यो असफल पुस्ताको हिस्सा हामी हुने कि नहुने ? हाम्रो प्रश्न यो हो। यदि हामी त्यो असफल पुस्ताको हिस्सा हुन चाहन्छौं भने हुन सक्छ, हामी मरेर गइसकेपछि पनि पछिल्लो पुस्ताले हामीलाई त्यसैगरी प्रश्न उब्जाउने छ, जसरी अहिले हामीले अधिल्लो पुस्तालाई प्रश्न उठाइरहेका छौं।

नेपालको यो हालत हुनुको पछाडि यो भन्दा अधिल्लो पुस्ताको हात छ। अर्थात् योभन्दा अधिल्लो समय नेपालको राज्यसत्ता चलाउने शासकहरुको हात छ। हामी यतिबेला असफल भयौं भने फेरि तिनै मान्छेको हातमा सत्ता पुग्नेछ र फेरि भ्रष्टाचार, चलिआएकै नातावाद र कृपावाद, जसको हात माथि छ उनीहरुले नै खाइरहने र बाँकी जनता पाखा पर्ने जस्ताको तस्तै इतिहास दोहोरिनेवाला छ। त्यसकारण एकपटक फेरि सबै जाति जनजाति, मधेसी, महिला, दलित सबैले सँगसँगै आवाज उठाउन जरुरी छ। र यो आवाजलाई हामीले यो कार्यक्रमको माध्यमबाट पनि बुल्न गर्ौं र यसलाई देशभरि फैलाउन कोसिस गर्ौं।

स्रोत : इसमता



पाँगामा सामुदायिक पुनःनिर्माण कार्यक्रम शुभारम्भ

सामुदायिक विकास समाज, नेपालसँगको सहकार्यमा पाँगामा पुनःनिर्माण हुन लागेको जानकारी दिनुभयो । कीर्तिपुर नगरपालिकाका कार्यकारी अधिकृत उद्धव प्रसाद रिजालले भूकम्पबाट बच्ने उपाय, भूकम्पले क्षति पुऱ्याएका घर निर्माण सम्बन्धि नियम र अब नयाँ घर बनाउँदा कसरी बनाउनु पर्छ के के प्रावधान छ भन्ने बारेमा विस्तृत जानकारी दिनु भएको थियो । कार्यक्रमको अन्तमा सभापति हिरावहादुर महर्जनले सबैलाई धन्यवाद दिनु हुँदै समुदाय मिलेर सामुदायिक काम गर्ने नेवा: परम्परा पहिलेदेखिनै रहि आएको छ । अहिले पनि सामुदायिक काममा सबैको सहयोग हुने अपेक्षा राख्नुभयो ।

डा. अनोजा गुरुमांलाई राष्ट्रपति द्वारा बधाई तथा अभिनन्दन



बौद्ध दर्शनमा विद्यावारिधि प्राप्त गर्ने पहिलो नेपाली भिक्षुणी डा. अनोजा गुरुमांलाई म्यान्मार सरकारद्वारा “महासधम्म ज्योतिकधज २०१६” (राष्ट्रिय सम्मान म्यान्मार सरकार) बाट सम्मानित गरेको छ ।

उक्त सम्मानलाई सम्पूर्ण नेपालीले गौरवान्वित महसुस गरेको अवसरमा डा. अनोजा गुरुमांलाई राष्ट्रपति विद्यादेवी भण्डारीले गत जेठ २९ गते एक कार्यक्रमका बीच बधाई तथा अभिनन्दन पत्र हस्तान्तरण गर्नुभयो । प्रमुख अतिथि र राष्ट्रपति विद्यादेवी भण्डारीले बौद्ध दर्शनका अनुयायीले मन, वचन र कर्मद्वारा बुद्धको ज्ञान र सन्देशलाई अझ गहिरोसँग प्रचार गर्न सकेमा मानव जीवनलाई अनुशासित, खुसी र समृद्ध बनाएर समाजलाई स्थायी शान्तितर्फ अग्रसर गराउन मद्दत पुग्ने विश्वास गर्नुभयो । हाम्रा गौरव गौतम बुद्धको पवित्र जन्मभूमि र महान महर्षिहरूको तपोभूमिका रूपमा नेपालले संस्कृति र दर्शनका क्षेत्रमा विशेष भूमिका निर्वाह गर्दै आएको बताउनुभयो । विशेष अतिथि संस्कृति,

पर्यटन तथा नागरिक उड्डयन मन्त्री आनन्द प्रसाद पोखरेलले तिलौराकोट, रामग्राम र देवदह क्षेत्रको विकास र विस्तार गरेर संसारभरका बौद्ध धर्मावलम्बिहरूलाई लुम्बिनी पुऱ्याउने काममा सबैले हातेमालो गरे काम गर्न आवश्यक भएको बताउनु भयो । उक्त समारोहमा नेपालका लागि श्रीलङ्का र म्यान्मारका राजदुतहरु र चीनको राजदुतावासका प्रथम सचिवको उपस्थिति रहेको थियो । उहाँहरूले आफ्नो मन्तव्यका क्रममा लुम्बिनीको विकास र विस्तारमा सहयोग पुऱ्याउँदै आएको र दुई देशबीचको मित्रवत सम्बन्धका बारेमा राख्नुभएको थियो । उक्त अवसरमा संघनायक अश्वघोष महास्थविर र धम्मावति गुरुमांले पनि आफ्नो मन्तव्य राखेक्रममा डा. अनोजा गुरुमांले नेपालको कुनाकाज्वामा मात्र नभई विश्वका विभिन्न ठाउँमा पुगेर बौद्धदर्शको प्रचारप्रसार गर्नु भएको जानकारी दिँदै उहाँलाई बधाई पनि दिनु भएको थियो । त्यस अवसरमा उहाँलाई विभिन्न संघसंस्थाको तर्फबाट अभिनन्दन र कदरपत्र प्रदान गरिएको थियो ।

सूचना

शारीरिक शिक्षा तथा खेलकुद समाज (सोफेस) नेपालले यही २०७३ असार २४ र २५ गते नगद पुरस्कारसहित पाँचौं विद्यालय स्तरीय खुल्ला टेबलटेनिस प्रतियोगिता (छात्र र छात्रा सिङ्गल्ज, १२ वर्षमुनिका छात्र र छात्रा सिङ्गल्ज तथा छात्र र छात्रा टिम इभेन्ट) सञ्चालन गर्ने भएको हुँदा इच्छुक विद्यार्थीहरू (कक्षा १० र सोभन्दा मुनिका कक्षामा अध्ययनरत) लाई सहभागिताको लागि २०७३ असार २२ गते ५ बजेभित्र विद्यालयको सिफारिससहित नाम दर्ता गर्नु हुन सूचित गरिन्छ ।

प्रवेश शुल्क:

- छात्र र छात्रा सिङ्गल्जको लागि रु. ३००। प्रति सहभागी
- १२ वर्षमुनिका छात्र र छात्रा सिङ्गल्जको लागि रु. २००। प्रति सहभागी
- छात्र र छात्रा टिम इभेन्टका लागि रु. ७००। प्रति टिम (एक टिममा तीन जनासम्म खेलाडीको नाम समावेश गर्न सकिने छ ।)

पुरस्कार

- छात्र र छात्रा सिङ्गल्जका लागि प्रमाणपत्र र मेडलसहित प्रथमलाई रु. १०,०००। दोस्रालाई रु ५०००। र तेस्रा दुई जनालाई रु. २०००।
- १२ वर्षमुनिका छात्र र छात्रा सिङ्गल्जका लागि प्रमाणपत्र र मेडलसहित प्रथमलाई रु. ५,०००। दोस्रालाई रु २०००। र तेस्रा दुई जनालाई रु. १०००।
- टिम इभेन्टको हकमा प्रमाणपत्र, मेडल र ट्रफि मात्र प्रदान गरिने छ ।

प्रतियोगिता हुने स्थल:

ग्रीन फिल्ड नेशनल हाइएर सेकेन्डरी स्कूल, सीतापाइला, काठमाडौं ।

प्रतियोगितासम्बन्धी नियम र प्रवेश फारामको लागि सम्पर्क स्थान:

- सोफेस नेपालको कार्यालय, कीर्तिपुर नगरपालिका (१७, बाहिरीगाउँ, कीर्तिपुर ।
फोन नं.: ४३३०८००, ९८५१०६७८९३
- ग्रीनफिल्ड नेशनल हाइएर सेकेन्डरी स्कूल, सीतापाइला, काठमाडौं ।
फोन नं.: ०१४३०२४८८, ०१४६७०८९६, ९८५१०९१६६९
- नगेन्द्र बज्राचार्य, फोन नं.: ९८०८१७६९८
- देवराज महर्जन, फोन नं.: ९८४९०२९२७४
- प्रशान्त महर्जन, फोन नं.: ९८४९८५०५१९

पाँगाका ज्येष्ठ नागरिकहरु कार्यविनायकमा

“सेवा नै धर्म हो” भन्ने मूल मन्त्रका साथ गत वैशाख ५ गतेदेखि पाँगाको लाछिमा संचालन भैरहेको ज्येष्ठ नागरिक सेवा केन्द्र निरन्तर रुपमा संचालन भैरहेको छ । आइतवारदेखि शुक्रवारसम्म विहान १० बजेदेखि ५ बजेसम्म संचालन भैरहेको छ ।

कुनै विद्यालय संचालनको लागि पढाउने तालिका चाहिन्छ । यस्तै यो संस्था संचालन गर्नको लागि पनि तालिका नै बनाई राखिएको छ । विहान १० बजे प्रवेश गरेसँगै भक्तिगान, हलुका अभ्यास, ११ बजे हाजिरी गरेर ध्यान बस्न लगाउने । १२ बजे शोचालय जान वा एकछिन आराम गर्ने, १ बजे टिफिन, २ बजे विगतका अनुभवका कुराहरु आदान प्रदान गर्न लगाउने, ३ बजे मनोरञ्जन, ४ बजे चियापान पछि ५ बजे आ-आफ्नो घर प्रस्थान । यसरी ज्येष्ठ नागरिकहरुले मनोरञ्जनका साथ दिन बिताउन पाइरहेका छन् । यसै सन्दर्भमा यो दुई महिनाको अवधिमा धेरै जनाले ज्येष्ठ नागरिकहरुलाई जलपान वा भोजन प्रदान गरिसकेका छन् । कहिलेकहि त ४, ५ दिनसम्म पालो पर्खनु पर्नेहुन्छ ।

१२ जना महिलाहरु मिलेर गठन गरिएको यो ज्येष्ठ नागरिक सेवा केन्द्र संचालन गर्न चार-चार जनाको एक समूह बनाएर ३ वटा समूहले सेवा गर्दै आइरहेका छन् । प्रत्येक महिनाको १ गतेदेखि १० गतेसम्म दुर्गा कुमारी महर्जन, हरि देवी महर्जन, जमुना महर्जन र ज्ञानी महर्जन रहेका छन् । त्यस्तै हरेक महिनाको ११ गतेदेखि २० गतेसम्म देवलक्ष्मी महर्जन, सुर्जमाया महर्जन, बिना महर्जन र चयन कुमारी महर्जन रहेका छन् । प्रत्येक महिनाको २१ गतेदेखि मसान्तसम्म रामकुमारी महर्जन, थिके महर्जन, सुमित्रा महर्जन र छोर ी महर्जन रहेका छन् । हरेक महिनाको अन्तिम शनिवार नजिकको तिर्थस्थल घुमाउन लैजाने पनि गरिएको छ । जस अनुसार वैशाख महिनाको अन्तिम शनिवार जलविनायक घुमाउन लगाएको थियो । जेठ महिनामा ललितपुरको कार्यविनायक र खोकना घुमाउन लगाएको थियो । यी दुवै ठाउँ घुमाउन गाडी व्यवस्था पाँगाको महेश्वर महर्जन मार्फत कीर्तिपुर यातायात सेवामा गरेको थियो ।

क्रान्तिकारी माओवादी छाडि केन्द्रतिर जाने माओवादीहरूसंग हाम्रो अन्तरविरोध



रमेशकुमार महर्जन

सन्दर्भ राष्ट्रियता:

नेपाली राजनीतिको विप्लेषण गर्ने हो भने, नेपाली जनताहरूको प्रधान अन्तरविरोध विगतमा राजतन्त्रसंग रहेकोमा गणतन्त्रको घोषणा पश्चात उक्त अन्तर विरोध थोरै परिवर्तन हुँदै विश्व साम्राज्यवाद, युरोपियन युनियन, विशेषतः भारतीय विस्तारवादसंग ठोकिन पुगेको छ। हाम्रो पार्टीको आन्दोलन मुल रूपमा राष्ट्रिय स्वाधिनतासंग जोडिएको छ। राष्ट्रिय स्वाधिन आन्दोलनको दौरानमा हाम्रा एजेण्डासंग मिल्ने क्षेत्रिय, राष्ट्रिय शक्तिसंगको कार्यगत एकताका लागि देशभक्त, वामपन्थी, गणतन्त्रवादी, सच्चा लोकतन्त्रवादीहरूसंग निरन्तर रूपमा सहकार्य गर्दै सम्भव भएसम्म कार्यगत एकता गर्दै अधि बढ्ने नीति रहेको छ।

यहाँ राष्ट्रिय स्वाधिनताको कुरा गर्दा थुप्रै एजेण्डाहरूमा भार तसंग मतमतान्तर रहेको छ। जस्तै: महाकाली, गण्डक, कोशी नदी, लक्ष्मणपुर, महलीसागर, रसियावाला, खुदलोटन बाँधहरू, बिप्पा BIPPA (Bilateral Investment Promotion and Protection Agreement) सम्झौता, हालसालै मध्यपश्चिम बाँके जिल्लातिरका १५ गा.वि.स डुवान हुनेगरी भारतले एकतर्फ दशगजा क्षेत्र तिर अग्लो बाँध बाँधि सडक निर्माण गर्नु, त्रिभुवन अन्तराष्ट्रिय

विमानस्थलमा भारतीय एयर मार्शल तैनाथ गर्ने लगायत देशका अन्य क्षेत्रका १५ वटा विमानस्थल सुधार तथा व्यवस्थापन गर्ने नाममा भारतीय कम्पनीहरूलाई बुझाउन खोज्नु, पूर्वका मेची सिमाना, पश्चिम लुम्बिनीका सिमा क्षेत्र भित्र सुरक्षाका चौकिहरू स्थापना गर्न खोज्नु, माथिल्लो कर्णाली, लगायत देशका बिभिन्न सम्भाव्य राष्ट्रिय जलविद्युत आयोजनाहरूलाई भारतको दबदवामा अधिकतम क्षमताका योजनाहरूलाई साँघुरो पारी योजना समेत तुहाउने काम गर्ने गरेका भारतीय शासकहरूसंग भारतीय शब्दको उच्चारण गर्ने समेत डराई भारतीय विस्तारवाद भन्ने शब्द पनि हटाउन प्रयत्न गर्ने माओवादी केन्द्रसंग तुफानी एकता गर्न जाने साथीहरूसंग हाम्रो अहिले, भोलि पनि मतभेद जारी छ, रहनेछ।

आम मानिसले भन्ने गरेका छन्, अरु संसदवादी पार्टीहरू हतपत टुट्दैन्, फुट्दैन्, यी माओवादी नामधारी पार्टीमा मात्र फुट किन हुन्छन्? हाम्रो पार्टीमा दुईलाईनको संघर्ष हुन्छ। त्यो महाधिवेशनले टुड्याउने हुन्छ। पार्टीमा एकता, संघर्ष र रुपान्तरणको क्रिया निरन्तर चल्नु पर्दछ।

पार्टीलाई जनवादी केन्द्रीयतामा आधारित नराम्रो परि धिवाट बाहिर निस्केर अग्रगामी रुपान्तरणतिर अधि बढ्नु पर्ने हो। तर यहाँ त आ-आफ्नो गुट बनाउने, त्यसमा पनि तल्लो तहका आफ्ना कार्यकर्ताहरूलाई हाइजम्प गराई एकैचोटी केन्द्रीय सदस्यहरू बनाउदै लैजाने, भोलि आवश्यक पर्दा हाम्रा त १०९ जना केन्द्रीय सदस्यहरू छन् भन्दै ढोल पिट्ने। पार्टीमा क्रमश

रुपान्तरण हुँदै उज्यालोतिर जानुपर्ने ठाउँमा एकता, संघर्ष र फुट पैदा गराउदै अध्यारो गल्लीतिर लिएर जाने काम भए। विशेषतः हाम्रो पार्टीको बौद्ध भेलाको पारित गरेका कार्यदिशा र कार्यनीति नै अहिलेसम्मका एजेण्डाहरू हुन्।

हामीले भनेका छौं अहिले बुर्जुवा गणतन्त्रको अवस्था समेत भएको छैन। हामी नौलो जनवादी व्यवस्था हुँदै वैज्ञानिक समाजवाद तर्फ जाने बाटो अगि बढ्नु पर्छ भन्छौं, तर माओवादी केन्द्रका नेताहरू नौलो जनवादी क्रान्ति भैसक्यो है, अब समाजवादी क्रान्तितिर जाने हो भन्छन्। नौलो जनवादी क्रान्तिको तारापुन्च त कता हो कता, खोज्यो भने यसको बिन्दुसम्म भेटाउन गाह्रो पर्छ।

गणतन्त्र त आएको होफि होइन भईराखेको अवस्था छ यहाँ। नभए लोकतान्त्रिक गणतन्त्र बनाउदा शासन व्यवस्थामा समेत माओवादीहरूलाई मुद्दा माथि मुद्दा लगाएर तर्साउने काम किन भइरहेको छ त ?।

वि.स. २०५२ साल पछि तिव्र रूपमा माओवादीले गरेका जनयुद्धको विकासक्रमसँगै उत्पिडित जनताहरूको मन जित्ने लागि जातिय स्वशासन, आत्म निर्णयको अधिकार सहित दिन्छौं भन्दै गणराज्यको सपना बाड्ने थालेका हुन्।

तर आज संसारकै सबभन्दा राम्रो भनिने ताजा सविधान भित्र आफ्नो अधिकारको लागि लडिरहेका दलित, आदिवासी जनजाति, महिला, तराईका मधेसी, मुस्लिम जनताहरूलाई दुशासकहरूले बन्दुकको नाली ताकँदै सयौंको संख्यामा हत्या बेपत्ता पर्दा पनि हामी माओवादी हो भन्नेहरू कुनचाहिँ दुलामा लुकेर बसेका छन्

खोज्नु पर्ने भएको छ। हाम्रो पार्टीले दुईवर्षे अधि नेपाली जनताहरूको जनजिविका, महंगीका विरुद्ध मेची महाकाली संघर्ष अभियान शुरु गर्ने भनि निर्णय मात्रै के गरेको थियो विप्लव माओवादीले नयाँजनवादी क्रान्ति होइन अब एकिकृत जनक्रान्ति गर्ने भन्दै छुट्टै कार्यदिशा पेश गर्न ल्याए।

दोश्रो, प्रचण्ड माओवादीले समेत भन्न नसकेका सत्ता साभेदारी गर्नु पर्दछ भन्नु। तेश्रो संगठनमा मुख्यमुख्य पदको भागबन्दाका सम्मका कुरा ल्याए। हामीले भन्यौं यो एकिकृत जनक्रान्ति, सत्तासाभेदारी, संगठनमा पदको कुरा आठ महिना पछि हुन गैरहेको महाधिवेशनको बैठक बोलाउ त्र्यहवाट कुनकुनमा जाने हो छिनोफानो गरी निर्णय गरौं भन्यौं। तर पार्टीलाई कमजोर बनाई नयाँपार्टी खुलाई हाले। भुकम्पले आहत जनतालाई गणतन्त्र लोकतान्त्रिक सरकारले यथासक्य चाडो स्थायी पुनर्वासको व्यवस्था गर्नुपर्छ, दैनिक जन जिविकाका सवाल, वजारमा व्याप्त महंगी, कालोबजारी, विकासको नाममा अबौं भ्रष्टाचार, भुकम्प पिडितहरूका लागि आएका वण्डलका वण्डल जस्तापाता चपाउने नेताहरूको विषयमा सर कारलाई दबावमुलक कार्यक्रम ल्याउनुपर्ने बेलामा बादल कामरेडले, तत्कालिन एमाओवादी, हाल माओवादी केन्द्रसंग एकता गर्नुपर्छ, भन्दै सुगा रटान गरिरहे। पार्टी एकता त गर्ने हो, तर एकताको आधार के के हुन्? तयार त गर्नु पर्‍यो। तयार गर्ने भनि कहिले ६ बुदे कहिले ७ बुदे सहमतीका सूची समेत तयार गर्न लगाए। आखिरमा ११ बुदे कार्यदिशा मिलेमा पार्टी एकता गर्ने भनि निर्णय गरियो। तर यसै

बिचमा बादल कामरेडले हाम्रो कार्यदिशा मै भिन्नता छ भन्दै नौलो जनवादी क्रान्तिको ठाउँमा राष्ट्रिय जनवाद, वैज्ञानिक समाजवादको ठाउँमा राष्ट्रिय समाजवाद चाहिन्छ भनियो। पछि मौखिक रूपमा होइन लिखित ल्याउनु भनेपछि लिखितमा समेत पेश गरे। पछि यसै लिखित फरक कार्यदिशालाई केन्द्रीय समितिले अनुमोदन गरौन त भनेपछि त्यो त सुभाव मात्र हो भनि फिर्ता लिने काम भए। यसो त यो बिल्कुल नया व्यक्तिगत रूपमा आएको कार्यदिशाको सिंहावलोकन गर्ने हो भने यो भन्दैभन्दै रुसका ख्रुस्चेव, र कामरेड तुल्सीलालको राष्ट्रिय प्रजातन्त्र (National Democracy) मार्गसंग मेल खान्छ। यसरी ११ बुदे कार्यदिशालाई केन्द्रीय कमिटीले अनुमोदन गरीसकेपछि एक वार्ता टोली बनाई हाल माओवादी केन्द्रसंग सार्थकवार्ता मार्फत टुडग्याई सिंगो पार्टीलाई आफ्नो एजेण्डा सहित प्रवेश गर्ने भन्ने मान्यता रहेकोमा, केही नेताहरू एमाओवादीका नेताहरूसंग ११ बुदे होइन, छुट्टै १ बुँदा समेत थपथाप गर्दै १२ बुँदे सम्झौता मार्फत एमाओवादीसंग एकता गर्ने भनि होहल्ला गर्दै हिडे। पछि अध्यक्ष क. किरणले यस विखण्डनलाई रोक्न केहि समय केन्द्रीय समितिको बैठक रोकेका हुन्। माओवादी केन्द्र नामधारी को रेल छुट्न लाग्यो है, सिद्धान्त मिले मिलोस् नमिले नमिलोस् हामी त गयौं, तपाईंहरू पनि आउने भए छिटछिटो आउनुस् है, पछि दुख पाउलास् भनि केही नेताहरू आ-आफ्ना मातहतका कार्यकर्ताहरू सहित माओवादी केन्द्रमा सर्लक्क मिसिन पुगेको हो। त्यसपछिका दिनहरूमा क्रान्तिकारी

माओवादीका कार्यालयहरू कब्जा जमाउने, आफुखुसी बैठक बस्ने, अध्यक्षलाई उहाँहरूको मनोगत बहुमतको आधार मानि कारवाही गरेको कलुषित विचार पनि बाहिर आए, यो काम जनवादी केन्द्रीयता ठाडो उल्लंघन समेत मान्न सकिन्छ।

आखिर किन त यत्रो महाभार त मचाई एकताको नाममा अर्को पार्टीमा पस्न कै लागि सञ्चार माध्यम मार्फत ठूलो सिंहनाद सहित प्रवेश गरे भनि विचार गर्दा, आन्तरिक रूपमा पार्टीको बैचारिक सागठानिकतालाई तिलाञ्जली दिई पद, प्रतिष्ठा, ईज्जतलाई महत्व दिनु, अर्को वाह्य शक्तिले यो शिद्धान्तनिष्ठ कम्युनिष्ट पार्टीलाई टुक्राउन, सिध्याउन, पाए यहि कालो पुँजवादी अर्थनीति (Crony Capitalism) लाई निरन्तरता दिई शोषित उत्पिडित जनताहरूको टाउको माथी कालान्तरसम्म रजाई मचाईराख्न, अमेरिकी साम्राज्यवाद, युरोपियन युनियन, भारतीय विस्तारवादीको योजना मुताबिक काम तमाम भएको देखिन्छ।

अन्त्यमा:

अब सच्चा देशभक्त, क्रान्तिकारी कम्युनिष्टहरूले आफ्नो विचार र संगठनहरूलाई दह्रोसंग पक्की, सार्वभौम, राष्ट्रियता, देशमा बिद्यमान जनताहरूको जनजिविकाका सवाल, कालोबजारी, शिक्षा, स्वास्थ्य, रोजगार, जलजमिन, उपभोग्य सामानहरूका, माफियाहरू विरुद्ध मोर्चा बनाई लड्नु। गणतान्त्रिक संविधानले विभेदमा पारेका आम आदिवासी जनजाति, महिला, मुसलिम, दलित, तराईका मधेसी जनताहरूको पहिचान सहितको सविधान र कानूनी अधिकारको लागि लड्नुको विकल्प छैन।

Binod Maharjan
9841369552, 9808644666

बि.आर्ट्स
B. Arts
Nayabazar, Kirtipur-17

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Nayabazar, Kirtipur
4335491, b_arts@yahoo.com

VIDEO: 9741431243

तपाईं बजेट छान्नुस्
Per day charge

Rs. 4500
Rs. 12000
Rs. 19000

PHOTO: 9841973789

सेवाका लागि
हामि तयार छौं

A
B
C

HD VIDEO STANDARD ECONOMY

DVD
USB

भूकम्प प्रतिरोध भवन बनाउन राष्ट्रिय संहिताको पालना गरौं। दक्ष प्राविधिक र भूकम्प प्रतिरोधी तालिम प्राप्त कालिगढको संलग्नतामा मात्र भवनको निर्माण गरौं।



नेपाल सरकार, शहरी विकास मन्त्रालय

शहरी विकास तथा भवन निर्माण विभाग बबरमहल, काठमाडौं, नेपाल

बचत आजको आवश्यकता

विश्वसनियताको एउटै थलो



निर्मल बुद्धभूमि बचत तथा ऋण
सहकारी संस्था लिमिटेड

त:गवपि कीर्तिपुर, फोन: ४३३२८८१

कुनै पनि ब्राण्डको इलेक्ट्रोनिक्स सामान तथा
मोबाइल खरिद विक्रिको लागि



मोबाइल निकुञ्ज ट्रेडर्स

कीर्तिपुर-१७, नगाउँ दोवाटो

सम्पर्क नं. ०१४३३३२५७



—नविन महर्जन—

गत जेठ २८ गते शुक्रवार देखि युरो कप-२०१६ फ्रान्समा प्रारम्भ भएको छ। विश्वकप फुटबल पछि सर्वाधिक चर्चित भनेको युरो कप हो। यस प्रतियोगिताको समूह क मा आयोजक राष्ट्र फ्रान्स, रोमानिया, स्वीटजरल्याण्ड, र अल्बानिया परेका छन्।

फ्रान्स आयोजक राष्ट्र साथ साथै युरोपको सबैभन्दा प्रभावशाली टीम हो। जसले गर्दा यस युरो कप-२०१६ मा फ्रान्सको प्रदर्शन सम्पन्न लायक हुने देखिन्छ। त्यसै गरी यस समूहको अर्को राम्रो टिम भनेको रोमानिया हो। रोमानियाली टिमलाई निकै मेहेनती टिमको रूपमा हेर्ने गरीन्छ। स्वीटजरल्याण्ड यस समूहको अर्को राम्रो टिम हो। फिफा वरीयतामा १४ औं स्थानमा रहेको यो एक व्यवस्थित टिम हो। अल्बानिया युरो २०१६ को नवप्रवेशी हो। अल्बानियाले पहिलो पल्ट कुनै ठूलो प्रतियोगितामा सहभागिता जनाइ राखेको छ तसर्थ यो अप्रत्याशित टिम मान्न सकिन्छ। यस युरो कप-२०१६को समूह ख मा इंग्ल्याण्ड, रूस, वेल्स र स्लोभाकिया रहेका छन्। यस समूहमा इंग्ल्याण्ड सबभन्दा राम्रो टिम हो तसर्थ अर्को चरणमा जाने सम्भावना बढी छ। साथै बाँकी टिमको सन्तोषजनक हुने देखिन्छ। यसरी यस युरो कप २०१६ मा ६ समूहमा ४/४ टिम गरी जम्मा २४ टिमले फाइनल राउण्डमा पुग्न सफल भएको छ।

युरोकप-२०१६ प्रारम्भ

राम्रो प्रदर्शन गर्दै आएको छ तसर्थ शीर्ष २ टिम यहि हुन्छ भन्न कठिन समूह हो।

समूह ग मा जर्मन, उत्तरी आयरल्याण्ड पोल्याण्ड र युक्रेन परेका छन्। विश्वकप विजेता जर्मनको छनोट चरणको प्रदर्शन त्यति सन्तोषजनक छैन तर पनि फुटबलको महारथी भनेको जर्मन हो तसर्थ यसको प्रदर्शनमा शंका गर्ने ठाउँ छैन तर अरु बाँकी टिम पनि कुनै भन्दा कम छैन। यस प्रतियोगिताको समूह घ मा डिफेन्डिङ च्याम्पियन स्पेन, क्रोएसिया चेक गणतन्त्र र टर्की र हेका छन्। ग्रुप डेथको रूपमा र हेको यस समूहमा निकै बलियो टिमहरु छन् तसर्थ यो समूहको प्रतिस्पर्धा निकै कडा हुने देखिन्छ।

युरोकप २०१६ को समूह ड मा बेल्जियम, इटाली, आयरल्याण्ड र स्वीडेन परेका छन्। विश्व वरि यताक्रममा दोस्रो स्थानमा रहेको बेल्जियमको खेल निकै राम्रो र हेको छ जस्ले गर्दा यो टिमलाई बेल्जियमको स्वर्णिम पुस्ता मानिएको छ। इटालियन टिम डिफेन्समा सशक्त टिमको रूपमा लिने गरिन्छ। त्यसैगरी आयरल्याण्ड र स्वीडेनको टिम पनि सन्तुलित रहेको देखिन्छ।

यस प्रतियोगिताको समूह च मा क्रिस्टियानो रोनाल्डोको टिम पोर्चुगल, अस्ट्रिया, हंगेरी र आइसल्याण्ड परेका छन्। यस समूहमा पोर्चुगल सबभन्दा राम्रो टिम हो तसर्थ अर्को चरणमा जाने सम्भावना बढी छ। साथै बाँकी टिमको सन्तोषजनक हुने देखिन्छ। यसरी यस युरो कप २०१६ मा ६ समूहमा ४/४ टिम गरी जम्मा २४ टिमले फाइनल राउण्डमा पुग्न सफल भएको छ।

प्रत्येक समूह लिग खेलै विजेता र उपविजेता हुँदै नकआउट चरणको छनोट हुन्छ साथै समूहको तेस्रो स्थान मध्ये उत्कृष्ट टिमहरु मध्ये ४ टिम पनि नकआउट चरणको लागि छनोट हुन्छ। यसरी नकआउट चरणमा जम्मा १६ टिम बीच प्रतिस्पर्धा भई क्वाटर फाइनलमा पुग्छ।

क्वाटर फाइनल खेल असार १६ गतेदेखि प्रारम्भ हुन्छ भने सेमिफाइनल खेल असार २२ र २३ तथा अन्तिम फाइनल खेल असार २६ गते हुने कार्यक्रम रहेको छ।

सहभागिता टिमहरु हेर्दा स्पेनले ट्याट्रिक गर्ने सोचमा छ भने जर्मन र इटाली सदावहार टिम हो। त्यसैगरी आयोजक फ्रान्स पनि आफ्नो होम ग्राउण्डमा युरोकप आफ्नो पोल्टामा राख्ने दाउमा छ।

फ्रान्सले आफ्नो पहिलो खेलमा गत २८ गते रोमानियासँग पहिलो उद्घाटन खेलमा २-१ले विजयी सुरुवात गरेको छ। फ्रान्सले सुरु क्षाको लागि सम्पूर्ण स्थानमा निकै कडा निगरानी गरेको छ।

आशा गरौं मिनी विश्वकपको रूपमा लिने यस युरोकप फुटबलमा कुनै अप्रिय घटना नघटोस्। हाम्रो कीर्तिपुर लगायत सबै फुटबल फ्यानहरु ठाउँ ठाउँमा प्रोजेक्टर द्वारा ठूलो पर्दामा फुटबल हेरी मज्जा लिइराखेको छ।

कीर्तिपुरमा खिँ गुरुहरुको सम्मान गरिने

कीर्तिपुर नगरपालिकाले कीर्तिपुरको विकासको लागि विभिन्न समितिहरु गठन गरी कार्यक्रम संचालन गरिदै आइरहेको छ। यसै सन्दर्भमा कीर्तिपुर नगरपालिका सम्पदा संरक्षण समिति रमेश महर्जनको संयोजकत्वमा गठन गरिएको छ।

सम्पदा संरक्षण समितिले केही महिना पहिले कीर्तिपुरको सम्पदा संरक्षण गर्न के कस्तो कदम चाल्नु पर्ने हो भन्ने बारे एउटा गोष्ठी पनि आयोजना गरिसकेको छ। जसमा बज्रमुनी बज्राचार्यले कार्यपत्र प्रस्तुत गरिएको थियो।

उक्त कार्यपत्रमा उल्लेख गरिए बमोजिम नेपालको पहिचानको रूपमा रहेको विभिन्न सांस्कृतिक बाजाहरुको संरक्षण गर्नु पर्ने जनाइएको छ। जसको संरक्षण गर्न सर्वप्रथम त ती बाजा गुरुहरुको तथ्यांक संकलन गर्नु पर्ने र उहाँहरुको सम्मानको साथै जिविकापार्जनको पनि व्यवस्था गर्नु पर्ने उल्लेख गरिएको थियो।

अहिले आएर कीर्तिपुर नगरपालिका सम्पदा संरक्षण समितिको पहलमा कीर्तिपुरका खिँ बाजा र म्ये गुरुहरुलाई सम्मान गरिने भएको छ। संयोजक रमेश महर्जनका अनुसार अहिलेसम्म करीव ५० जना खिँ गुरु र म्ये गुरुहरुको तथ्यांक प्राप्त भएको छ।

आउने असार ६ गते विहान ७:३० बजे नयाँबजारस्थित कृष्ण क्याटरिंग हलमा खिँ बाजा गुरु र म्ये गुरुहरुलाई सम्मान गरिने भएको छ। खिँ जस्तै पछि अरुहरु बाजाका गुरुहरुलाई पनि सम्मान गरिदै जाने योजना रहेको संयोजक रमेश महर्जनले कीर्तिपुर सन्देशलाई बताउनु भयो।

पत्रकार श्रीकृष्ण महर्जन

किपूया गथु प्याखं (गं मखा:गु प्याखं)

वडगु असार ३ व ४ गते किपूया सतक्वय्
अन्तिम प्याखं क्यनीगु, १४ गते क्वचाइगु

सफू दइगु थाय् व पस:

- १) खपया च्याम्हसिंहया स्टेसनरी पस: (श्याम सुन्दरया पस:)
- २) खप कमल विनायकया स्टेसनरी पस:
- ३) किपूया सत:क्वया स्टेसनरी पस:
- ४) किपूया देय् पुगूया बाघभैरव स्टेसनरी पस:
- ५) किपूया पांगा दोवाटोया किपू बूक प्वाइट
- ६) यैया भोताहिंति नातिबज्रया पस:
- ७) यैया क्लाभुलिङ च्वंगु मंका: धुक पस:
- ८) ज्वज्वलपा बा:पौया ज्याकू निखासि किपू,
- ९) यलया यल ध्वाखा लागाय् अशोक स्टेसनरी

फोन नं: ४३३३००७, ९८४१४०१०७७
९) स्वापू निंति मेमेगु नम्बर: ४३३४०१३, ९८४१७५२५८३,
९८४६०४६१२३९

भिनिदैय् पिथनीगु

वैदिक नापं तान्त्रिक विधि दुथ्या:गु
दबुलिङ क्यनेमजिउगु प्याखं
किपू, यैं, यलया लाय्कुलिङ क्यनेमा:गु
महालक्ष्मी मदुगु प्याखं
कलशयात मूद्य: नालात:गु
गथुतय्सं क्यना वयाच्वंगु प्याखं
गंमखा:गु प्याखं
पञ्चवली प्व:स: काइगु

मू: सच्छि तका जक
थ:गु प्रति सुरक्षित यानादिसँ



नेपाल सरकार
भौतिक योजना निर्माण तथा यातायात मन्त्रालय
सडक विभाग

पुल महाशाखा

चाकुपाट, ललितपुर

सार्वजनिक सूचना

१. पुलहरुमा जथाभावी घिटोहोर नफालौं। यसले पुलको आयु घटाउँछ।
२. पुलको तलमाथि खोलाबाट वालुवा, गिट्टी, ढुङ्गा, माटो आदि भिक्दा पुल भत्किन सक्छ। पुलको ५०० मिटर तलमाथि माटो, वालुवा आदि नभिकौं।
३. पुलमाथि सक्भर सीमित गतिमा सवारीसाधन चलाउने बानी बसालौं।
४. पुलहरु हाम्रो साभा सम्पति हो। यसको संरक्षण हाम्रो दायित्व हो।
५. मानव शरीरमा रहेको रक्त स्नायु तन्तु जस्तै पुल सडकको अभिन्न अंग हो। एक ठाउँमा रक्तनली काटिन जाँदा पक्षघाट भए जस्तै पुल भत्किन जाँदा सडक उपयोगिहीन हुन्छ र मानव जीवन अस्तव्यस्त हुन सक्छ।

महाशाख प्रमुख

स्वास्थ्य, प्रतिष्ठा र विकासका लागि सरसफाई

सन २०१७ सम्म आधारभूत सरसफाइ सुविधामा सबैको पहुँच
पुर्‍याउने राष्ट्रिय लक्ष्य प्राप्तिका लागि सबै मिलेर पूर्ण सर
सफाइ अभियानमा जुटौं।

“खुला दिशा मुक्त गर्दै अधि बढ्यो नेपाल, सफा सुन्दर गाउँ
सहर तराई, पहाड, हिमाल” भन्ने नाराका साथ भव्य रुपमा
मनाऔं।

- पूर्ण सरसफाइ अभियानलाई सफल बनाउनका लागि आ—आफ्नो टोल, गाउँलाई खुला दिसामुक्त बनाऔं,
- चर्पीको नियमित प्रयोग गरौं, गराऔं दिसा धोएपछि अनि खाना खानुभन्दा अगाडि साबुन पानीले हात धुने बानी बसालौं,
- ताजा, सफा र पकाएका खानेकुरा खाऔं, सुरक्षित र सफा पानी पिऔं,
- घरआँगन र टोल छिमेकको वातावरण सफा बनाउने वातावरण निर्माण गर्न हामी सबै आ—आफ्नो क्षेत्रबाट अगाडि बढौं।



वातावरणीय सरसफाइ शाखा

खानेपानी तथा ढल निकास विभाग

पानीपोखरी, काठमाडौं फो नं. ४४१३६७०, ४००६६६७

खानेपानीका लागि डेलिगेशन

सफा र हरियालीसहितको सुन्दरबजार-सालिक योजना



कीर्तिपुरमा खानेपानीको समस्या भएको ६ महिनाभन्दा बढी भैसकेको छ। यसैवीच खानेपानी कार्यालयमा नयाँ हाकिम पनि आइसकेको छ। नयाँ हाकिम नारायण कर्ण आएको केही दिनमा नै कीर्तिपुरको खानेपानी सुधार गर्नु भन्ने उद्घोष गर्नु भएको थियो। तर खासै सुधार हुन सकेको छैन। कीर्तिपुर नगरपालिकाले पनि छैमले रिसोर्टमा भएको छलफल पछि राजकुमार नकर्मीको संयोजकत्वमा खानेपानी समिति गठन गरिएको थियो। उक्त समितिले अहिलेसम्म के कस्तो काम गरेको छ। जनताले थाहा पाउन सकेको छैन। जनस्तरबाट निर्माण गरिएको कीर्तिपुर खानेपानी समितिले समस्या समाधान उपभोक्त समितिले भाजंगलको रिजरभ्वायरमा खेर गैरहेको पानी संकलन गर्न ५० हजार लिटर क्षमता भएको ट्यांकी स्थापना गर्न खाल्डो खनी नगरपालिकाबाट उपलब्ध गराइएको ट्यांकी राखेर पर्खाल बनाउने काम पनि भैसकेको छ।

कीर्तिपुर खानेपानी समितिले गत जेठ ३० गते बृहत भेला गरी हप्तामा दुई दिन पानी वितरण गर्नु पर्ने निर्णय लगायत थुप्रै निर्णयहरू गरिएको थियो। उक्त भेलामा निर्णय भए बमोजिम जेठ ३१ गते सोमवार कीर्तिपुर खानेपानी कार्यालयमा डेलिगेशन गएको थियो। निकै लामो छलफल पछि हाललाई असार १५ गते उपरान्त दुई हप्तासम्म परिक्षणको रूपमा भाजंगल रिजरभ्वायरबाट पानी वितरण गरिने क्षेत्रमा हप्ताको दुईचोटी ३०/३० मिनेट पानी वितरण गर्ने जनाइएको छ। दीर्घकालिन पानीको समस्या समाधान गर्नको लागि दुधपोखरी, सिम-भुवाहिर्ति र नौमुले क्षेत्रलाई जलाधार क्षेत्र घोषणा गराई पानीको संरक्षण र उत्पादन बढाउने कार्यको थालनी गर्न फागुण २८ गते प्रधानमन्त्री केपी शर्मा ओलीलाई बुझाइएको ज्ञापन पत्र संलग्न गरी समितिको तर्फबाट एक निवेदन पनि खानेपानी कार्यालय प्रमुखलाई बुझाइयो।

प्रमुखले सम्बन्धित निकायमा सम्पर्क राखी छिट्टै कार्यान्वयन गर्ने आश्वासन दिइयो।



कीर्तिपुर सन्देश

की.न.पा. वडा नं. ९ र १८ रहेको सुन्दरबजारदेखि सालिक सम्मको मुख्य सडकलाई सधैँ सफा र हरियाली बनाई फोहरमुक्त क्षेत्र बनाउन कीर्तिपुर फोहर व्यवस्थापन सेवाको विशेष पहलमा स्थानीय सेवाग्राही सदस्य तथा सडक दायाँ बायाँ रहेका पसल, व्यवसाय तथा संघसंस्थाहरूको पनि सहभागितामा प्रयास थालिएको छ।

जसमा विपद व्यवस्थापन समिति वडा नं.९, हिसिस मिसा पुचः, ज्वज्वलपा मिसा पुचःको सहयोगमा कीर्तिपुर फोहर व्यवस्थापन सेवाले यो प्रयास थालिएको हो।

गत जेठ ३१ गते सोमवार विहान स्थानीय सेवाग्राहीहरूलाई गमला र दस्तबिन वितरण गरिएको छ। सडक दायाँ बायाँ रहेका पसल तथा व्यवसायको अगाडि राख्न एक/एक वटा गमला र दस्तबिन दिइएको छ।

गमलामा रोप्न विरुवा तथा फूलको बोटोको पनि व्यवसाय गरिएको छ। पसलमा दिइएका दस्तबिनलाई पसल खोल्ने बेला बाहिर राख्ने र बन्द गर्ने बेला भित्र राख्ने र दस्तबिनको फोहर लिन आउने बेला टयाक्टरमा राखी दिनु पर्नेछ।

गमलामा रहेको फूलको बोटोको सुरक्षा र पानी दिएर बचाउने दायित्व पनि

सेवाग्राहीको हुने जनाइएको छ।

सुन्दरबजारदेखि सालिकसम्मको मेनरोड सफा गर्न एकजना सफाई कर्मचारीको पनि व्यवस्था गरिएको छ। हरेक दिन विहान १० बजेदेखि ५ बजेसम्म उक्त कर्मचारीले सडक बढारिरहने छ।

अबदेखि ती ठाउँहरूमा पोस्टर पम्पलेट टाँस्न दिइने छैन। बरु सार्वजनिक सूचना टाँस्नको लागि उपयुक्त ठाउँहरूमा सार्वजनिक सूचना टाँस्नको लागि २/३ वटा सूचना बोर्डको व्यवस्था गरिने पनि जनाइएको छ।

यस कार्यलाई व्यवस्थित गर्न नियमित अनुगमन गर्न जरुरी रहेको महसुस गरी कीर्तिपुर फोहर व्यवस्थापन सेवा, हिसी मिसा पुचः, विपद व्यवस्थापन समिति ९ र कीर्तिपुर नगर पाकिबाट जम्मा ५ जनाको समिति गठन गरी अनुगमन गरिने पनि जनाइएको छ।

यो कार्यक्रम सफल भयो भने पाँगाको एक पहिनाच सडक बजार बन्न मद्दत मिल्छ।

भावपूर्ण श्रद्धाञ्जली

जन्म : वि.सं. १९९५
भाद्र १० गते



वि.सं. वि. सं. २०७३
जेष्ठ २५ गते



स्व. केदारनाथ श्रेष्ठ



यस संस्थाका शेयरधनी सदस्य श्री राजेश श्रेष्ठको बुबा तथा शेयरधनी सदस्य श्रीमती सुलोचना श्रेष्ठकी ससुरा केदारनाथ श्रेष्ठको असामयिक स्वर्गारोहण भएकोमा गहिरो दुःख प्रकट गर्दै दिवंगत आत्माको चीरशान्तिको कामनाका साथ उहाँप्रति हार्दिक श्रद्धाञ्जली अर्पण गर्दछौं। साथै यस दुःखद् घडीमा शोक सन्तप्त परिवारमा धैर्यधारण गर्ने शक्ति प्राप्तहोस् भन्ने कामना सहित समवेदना व्यक्त गर्दछौं।

बाघभैरव वचत तथा ऋण सहकारी संस्था लि. परिवार

नयाँबजार, कीर्तिपुर-१७

केभिएसको ११ औं शैक्षिक प्रदर्शनी कीर्तिपुरमा सम्पन्न



कीर्तिपुर सन्देश

कीर्तिपुर स्वयंसेवक समाजले हरेक वर्ष गरिदै आएको शैक्षिक प्रदर्शनी यस वर्ष पनि गत जेठ २९ गते कृष्ण क्याटरिंग नयाँबजार मा सम्पन्न गरिएको छ ।

खास गरी एसएलसी परीक्षा दिएर बसेका विद्यार्थीहरूलाई लक्षित यस शैक्षिक प्रदर्शनीले विद्यार्थीहरूलाई एसएलसी पछि कुन कलेजमा पढ्ने भन्ने बारे मद्दत मिल्ने अपेक्षा गरिएको छ । यसपालीको प्रदर्शन ११ औं हो ।

नेपालय कलेज मुख्य प्रायोजक रहेको उक्त प्रदर्शनीमा जम्मा १८ वटा कलेजहरूले भाग लिएका छन् । प्रायजसो सबै कलेजहरूमा म्यानेजमेन्ट विषय पढाउने भनिएको छ । कहिँ साइन्स र म्यानेजमेन्ट, कहिँ ह्युमानिजिज पनि पढाउने रहेको छ ।

शिक्षाशास्त्र पढाउने कलेज भने कीर्तिपुरका सहिद स्मारक कलेज, मंगल उच्च मा.वि. र जनसेवा उच्च मा.वि. मात्र रहेका छन् । इलेक्ट्रोनिक इन्जिनियरिंग पढाउने कलेज भने जनसेवा उच्च मा.वि. एउटामात्र रहेको छ । यसपालीको प्रदर्शनीमा विद्यार्थीहरू

लगायत अभिभावकहरूलाई एक एक प्लेट मम: खुवाएको थियो । पहिलेजस्तो छात्रवृत्तीको व्यवस्था गरिएको छैन ।

कुन कलेज स्लमा कतिजनाले अवलोकन गरेको छ भन्ने सन्दर्भमा जनसेवा उच्च मा.वि.को स्लमा १६८ जना, मंगल उच्च मा.वि.को स्लमा १३० जना, सहिद स्मारकमा ८० जना, लेबोरेटरी उच्च मा.वि.मा २१० जना, राइजिङ स्टारमा २५० जना, वर्नहार्ट कलेजमा १७९ जना रहेका छन् । यसरी हेर्दा यो संख्या गतवर्षको भन्दा न्यून रहको जनाइएको छ ।

आइतवा: पतिकं

ल्व:कंहवा:गु नेपालभाषाया

ज्वज्वलपा वा:पौ ब्वनादिसँ

ब्वंकादिसँ

भीगु भाय्, संस्कृति हे भीगु
महसीका



ज्याकू: निखासी त्वा: किपू नपा-३

फोन ल्या: ४३३३००७, ९८४१७६८१४३

ई-मेल : kirtipur_sandesh@live.com

प्रत्येक बुधवार तपाईंको

घर घरमा प्रत्येक अंक

विशेष अंक

कीर्तिपुरको चित्रण



कार्यालय: निखासी टोल:

कीर्तिपुर नपा-३

फोन नं.: ४३३३००७, ९८४१४०१०७७

भावपूर्ण श्रद्धाञ्जली



जन्म :

वि.सं. २००३ जेठ ६ गते



निधन:

वि. सं. २०७३ जेठ २७ गते



स्व. श्री गोपी महर्जन, कीर्तिपुर ११, पाँगा, माँबो



यस समाज कल्याण तथा आर्थिक उन्नति कोष (SWEPT), पाँगाका संस्थापक सदस्य एवं हाम्रा अनन्य मित्र श्री दिपक राज महर्जनका आदरणीय बुबा **श्री गोपी महर्जन** को यहि २०७३ जेठ २७ गते बिहिवारका दिन ७० वर्षको उमेरमा असामयीक निधन भएकोले हार्दिक श्रद्धाञ्जली व्यक्त गर्दछौं । साथै दिवंगत आत्माको चिरशान्तिको कामना गर्दै शोक सन्तप्त परिवारजनले धैर्यधारण गर्न सकोस भनी हार्दिक समवेदना प्रकट गर्दछौं ।

समाज कल्याण तथा आर्थिक उन्नति कोष (SWEPT), पाँगा :

- १) अरुण डंगोल
- २) दुर्कमान महर्जन
- ३) गोविन्द दास महर्जन
- ४) हरिगोविन्द महर्जन
- ५) हरिशरण महर्जन

- ६) जनकराम महर्जन
- ७) किरण महर्जन
- ८) कृष्ण महर्जन
- ९) कृष्णभोला महर्जन
- १०) कृष्ण प्रसाद महर्जन

- ११) मधुकर महर्जन
- १२) नन्द कुमार महर्जन
- १३) प्रदिप महर्जन
- १४) प्रदिपमान महर्जन
- १५) राजेन्द्र श्रेष्ठ

- १६) रमेश डंगोल
- १७) रमेश महर्जन
- १८) राम महर्जन
- १९) शेखर सिंह डंगोल

समवेदना

जन्म:
वि.सं. २००३/०२/०६



मदुगु :
२०७३/०२/२७



स्व. गोपिलाल महर्जन

यस विद्यालयका शिक्षिका पवित्रा शाक्य महर्जन, पिटिए सदस्य इच्छादेवी महर्जनका पुज्यनीय पिता एवं हाम्रा शुभचिन्तक **गोपिलाल महर्जन**को ७० वर्षको उमेरमा गत २०७३ जेठ २७ गते स्वर्गारोहण भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै शोकसन्तप्त परिवारजनले धैर्य धारण गर्न सकोस भनी हार्दिक समवेदना व्यक्त गर्दछौं।

जनसेवा उच्च मा.वि. परिवार

इचाख्य: पाँगा, कीर्तिपुर-१२

भावपूर्ण श्रद्धाञ्जली

जन्म : वि.सं.
१९९५ भाद्र १० गते



वि.सं. २०७३ जेष्ठ
२५ गते




स्व. केदारनाथ श्रेष्ठ

यस संस्थाका शेयर सदस्य उमालक्ष्मी श्रेष्ठकी श्रद्धय पिता एवं शेयर सदस्य सुलोचना श्रेष्ठकी ससुरा **केदारनाथ श्रेष्ठ**को असामयिक स्वर्गारोहण भएकोमा गहिरो दुःख प्रकट गर्दै दिवंगत आत्माको चीरशान्तिको कामनाका साथ उहाँप्रति हार्दिक श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारमा धैर्यधारण गर्ने शक्ति प्राप्तहोस् भन्ने कामना सहित समवेदना व्यक्त गर्दछौं।

खड्ग भवानी वचत तथा ऋण सहकारी संस्था लि. परिवार

नयाँबजार, कीर्तिपुर-३

हार्दिक समवेदना



जन्म :
वि.सं. १९९८



निधन:
वि. सं. २०७३/
०२/ ०२



स्व. सन्तुमाया श्रेष्ठ

यस संस्थाका शुभचिन्तक मित्र राजेश श्रेष्ठ (बाहिरीगाउँ कीर्तिपुर) का हजुर आमा **सन्तुमाया श्रेष्ठ** ७५ वर्षको उमेरमा गत २०७३ जेठ २ गते दिवंगत हुनुभएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनी हार्दिक समवेदना व्यक्त गर्दछौं।

पचली भैरव एण्ड मनकामना निर्माण सेवा

कीर्तिपुर





प्रमाणित सुन तथा चाँदीका गहनाका लागि

पद्मिनि

Jewellers

अहिले पनि पद्मिनिको गहना जहिले पनि



सुन भनेको विश्वास हो

२४ क्यारेट भनेर किने पछि

२४ क्यारेट नै हुनुपर्छ

सुनका गहना, आकर्षक
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०